

تبرکات کے آداب و فضائل

اعلیٰ حضرت
رحمۃ اللہ علیہ
امام احمد رضا خان بریلوی

شیرہ بلاد
اردو بازار
لاہور



بِسْمِ اللَّهِ الرَّحْمَنِ الرَّحِيمِ

تبرکاتِ ملاکِ ادب و فضائل

تصنیف

امام احمد رضا بریلوی قدس سرہ

تلخیص و فقہ ترجمہ

مولانا مبارک حسین مصباح

ناشر

شبیر برادرزہ، ہم، بی اردو بازار، لاہور

نام کتاب : _____ تبرکات کے آداب و فضائل
 مصنف : _____ اعلیٰ حضرت امام احمد رضا قدس سرہ
 تلخیص و ترجمہ : _____ مولانا مبارک حسین مصباحی
 نظر ثانی : _____ علامہ محمد احمد مصباحی استاذ جامعہ اشرفیہ
 اشاعت اول : _____ ۱۹۹۴ء
 کتابت : _____ افتخار احمد محلہ پریماراے مو
 تعداد : _____ گیتا راہ سو
 قیمت : _____

چچا کی کتاب

۱۔ آثار و تبرکات کی شرعی حیثیت

۸-۲-۱۵

آثار انبیاء کے اثبات پر تشرافی شواہد

پہلی آیت

مذکورہ آیت سے متعلق چند تفسیریں

دوسری آیت

توثیق مدعا پر چند تفسیریں

احادیث نبویہ کی روشنی میں فکر انگیز استدلال

شفا شریف سے ایک شوق انگیز شہادت

۲۔ آثار صالحین سے فیوض و برکات کا ثبوت

۱۴-۲-۳۰

آثار مقدسہ کی برکتوں پر شارحین احادیث کے افادات

علمائے سلف کے افکار و اعمال سے چند روشن شواہد

ایک کلام نفیس سے حسن استدلال

شاہ ولی اللہ دہلوی کے ارشادات

حدیث صحیح سے استشہاد

بصیرت افروز تشریحی نوٹ

۳۱- تا - ۴۱

۳۔ آثار مصطفیٰ کے آداب و فضائل

نعل پاک کی توقیر پر کتب و قصائد

نعل پاک کے فوائد و برکات

ایک شبہ کا ازالہ

روضہ حبیب کی تصویر پر تنویر

زیارت کے آداب و فوائد

بحث کا حاصل

امام حسین کے روضہ کی نقل صحیح اور تعنیر

۴۲- تا - ۴۵

۴۔ آثار مقدسہ کی اسناد و تاریخ

تعظیم آثار مسلمان کا فرض عظیم

تعظیم آثار کے لئے یقین و سند درکار نہیں

حاملان آثار پر الزام تراشیوں کا وبال

۴۶- تا - ۵۲

۵۔ زیارت آثار کی اجرت پر تفصیلی بحث

دو واقعات سے ایمان افروز اسے شہاد

ایک شبہ کا ازالہ

اجرت کے اسباب حرمت

زیارت کے اسلامی آداب

زائرین کی ذمہ داریاں

پیش لفظ

امام احمد رضا قدس سرہ کی عبقری شخصیت عالم اسلام میں محتاج تعارف نہیں۔ مشرق و مغرب کی سیکڑوں یونیورسٹیوں اور اکیڈمیوں میں آپ کی حیات و خدمات اور افکار و نظریات پر تحقیق و تیسرچ کا کام ہو رہا ہے۔ خواصان فکر و فن اور اہل دین و دانش جوں جوں آپ کی پہلو دار اور ہمہ گیر شخصیت کی گہرائی میں اتور رہے ہیں تحقیق و بصیرت کے نئے نئے، دیکش اور آپ دار موقی سطح عام پر آ رہے ہیں۔

ایمام احمد رضا نے ستر علوم و فنون پر ایک ہزار سے زائد تصانیف سپرد قلم فرمائی ہیں اور ہر تصنیف اپنے موضوع پر علم و فکر کے گرانقدر جواہر کا مرقع اور مستحکم دلائل و شواہد کا بحر ذخار ہے۔ آپ کی فکری اصابت اور اشتہب قلم کا سب سے ممتاز کمال یہ ہے کہ آپ نے دین و مذہب اور عقیدہ و عمل کی ہر بات کتاب و سنت اور مسلک جمہوری کی روشنی میں تحریر فرمائی ہے۔ اور اسلام میں کسی نظریہ کی حقانیت و ثقاہت کی بھی نسب سے بڑی دلیل ہے بالف اظہر دیگر مسلک جمہور اہلسنت و جماعت ہی مسلک امام احمد رضا ہے۔

امام احمد رضا کے قلم کا ایک عظیم شاہکار آپ کے ہاتھوں میں ہے اس کے تعلق سے بس اتنا کہہ دینا کافی سمجھتا ہوں کہ اس میں انبیاء کرام، اولیاء عظام اور بزرگان دین کے آثار و تبرکات کے آداب و فضائل بڑے مؤثر اور دلنشیں انداز میں رقم فرمائے ہیں اور ان کی شرعی اور استنادی حیثیت پر بھی بڑی فکر انگیز اور معلومات افزا بحث کی گئی ہے۔ اور قطار و در قطار دلائل و شواہد کی روشنی میں یہ ثابت کیا گیا ہے کہ بزرگوں کے آثار سے حصول برکت کا تصور عصر حاضر کا کوئی اختراعی نظریہ نہیں بلکہ اسلام کا مسلمہ عقیدہ ہے جس پر ہر دور میں علماء و مشائخ کا تعامل رہا ہے اور آج بھی عالم اسلام کا

اس پر عمل درآمد ہے۔ اور آج امت مسلمہ میں زائرین و مزدورین کی بے احتیالیوں سے جو ناپسندیدہ امور در آئے ہیں امام احمد رضا نے ان پر سخت نوٹس لیتے ہوئے زبردست تردید سر مائی ہے۔

زیر نظر کتاب بنام ”بدرالانوار فی آداب الاقارار“ آثار و تبرکات کے مختلف گوشوں پر چپ دفتوں کا مجموعہ تھا۔ یہ فتوے چونکہ متعدد سائلوں کے جواب میں مختلف ادوات میں تحریر کئے گئے تھے اس لئے بعض مباحث مکرر ہو گئے تھے اور طریقہ جدید کے مطابق پیرامندی کی رعایت اور بعض عربی و فارسی عبارات کے تراجم بھی نہیں تھے ان وجوہ کے پیش نظر یہ مجموعہ سہل پسند اور عام قارئین کے مطالعہ کی دسترس سے بلند تھا۔ اور ایک انتہائی گرانقدر، فکر انگیز اور معلوماتی سرمایہ کے استفادہ سے ایک عالم قاصر تھا۔ راقم سطور نے افادہ عام کی غرض سے اس مجموعہ میں اپنے قلم سے کچھ تصرفات کئے ہیں جن کی تفصیل اس طرح ہے۔

۱۔ عربی اور فارسی کی غیر مترجم عبارتوں کے ترجمے۔

۲۔ سوالات اور مکرر مباحث کا حذف۔

۳۔ بعض مباحث کی تفسیر و تاخیر۔

۴۔ ترتیب جدید اور پیرامندی۔

۵۔ حسب ضرورت ابواب اور ذیلی عنوانات کا قیام۔

۶۔ اہم مباحث سے پہلے ترغیبی اور تشریحی نوٹ۔

ان معمولی تصرفات سے امام احمد رضا قدس سرہ کی یہ بلند پایہ تحقیقات ایک نئے قالب میں ڈھل گئی ہیں اور متعدد دفتوں نے ایک مسلسل اور مربوط مقالے کی شکل اختیار کر لی ہے۔ مگر اس سب کچھ کے باوجود نہ امام احمد رضا کے قلم کا زور سرد پڑا ہے اور نہ بحث کی روح متاثر ہوئی ہے۔ واضح رہے کہ میں نے تراجم اور نوٹس کی شکل میں اپنے قلم کے اضافوں کو گھیر دیا ہے تاکہ امام احمد رضا کے رشتہات قلم میری تحریروں سے پوری طرح ممتاز رہیں۔ اس ترتیب و تنقیص پر نظر ثانی استاذ گرامی حضرت علامہ محمد رضا

مصباحی نے فرمائی ہے اس نوازش پر راقم ان کا بے پناہ شکر گزار ہے۔
 یہ مقالہ ”ماہنامہ اشرفیہ مبارکپور“ میں جنوری ۱۹۹۳ء تا مئی ۱۹۹۳ء قسط وار شائع
 ہو چکا ہے۔ اشاعت کے دوران قارئین اشرفیہ کی ایک لمبی تعداد نے اسے پسند کیا اور
 کتابی شکل میں لانے کی خواہش کا اظہار کیا میری نظر میں خیال خاطر احباب کا بڑا احترام ہے۔
 اور ساتھ ہی ”الجمع المصباحی“ کے ارکان کا بھی شکر گزار ہوں جن کی عنایتوں سے یہ کتاب
 منظر عام پر آئی ہے ان میں حضرت مولانا سید اشرف جیلانی مصباحی بمبئی، حضرت مولانا نوشاد
 عالم مصباحی ساؤتھ افریقہ اور حضرت مولانا ایاز احمد مصباحی خاص طور پر قابل ذکر
 ہیں۔

آخر میں خدائے قدیر کی بارگاہ میں دعا ہے کہ مولیٰ تعالیٰ اپنے حبیب کے
 صدقے میں اسے قبولِ عام عطا فرمائے۔ اور ہمیں عملِ خیر اور خدمتِ لوح و قلم کی توفیق
 مزید سے سرفراز فرمائے۔ آمین

اب نگاہِ شوق اٹھائیے اور ورقِ الٹ کر ایک عاشق پر سوز کے قلم سے
 لکھی ہوئی کاروانِ عشق کے پُر نور جلوؤں کی داستانِ ملاحظہ فرمائیے۔
 ضمیرِ لالہ میں روشن چراغِ آرزو کر دے
 چمن کے درے درے کو شہیدِ جستجو کر دے

مبارک حسین مصباحی

مدیر ماہنامہ اشرفیہ و استاد

الجامعۃ الاشرفیہ مبارک پور



۱

آثار و تبرکات کی شرعی حیثیت

امام احمد رضا قدس سرہ نے اس باب میں آثار و تبرکات کا اثبات قرآن و احادیث اور اقوال ائمہ کے ناقابل تردید دلائل کی روشنی میں سپرد قلم فرمایا ہے۔ مدعا پر استدلال کا اسلوب نگارش اتنا واضح اور دلنشین ہے کہ آوارہ فکر قاری بھی حقائق کی دہلیز پر تسلیم خم کئے بغیر نہیں رہ سکتا۔ اب بلاتا خیر دل و دماغ کی مکمل یکسوئی کے ساتھ ذیل کی بحث پڑھئے۔

آثار انبیاء کے اثبات پر قرآنی شواہد

پہلی آیت | اللہ عزوجل فرماتا ہے :

إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ مُبْرَكًا وَهُدًى لِلْعَالَمِينَ
فِيهِ آيَاتٌ بَيِّنَاتٌ مَّقَامُ إِبْرَاهِيمَ .

ترجمہ: بیشک سب میں پہلا گھر کہ لوگوں کے لئے مقرر فرمایا گیا ہے وہ ہے جو مکہ میں ہے برکت والا اور سارے جہاں کو راہ دکھاتا، اس میں کھلی نشانیاں ہیں۔ ابراہیم کے کھڑے ہونے کا پتھر جس پر کھڑے ہو کر انھوں نے کعبہ معظمہ بنایا، ان کے قدم پاک کا نشان اس

میں بن گیا۔

مذکورہ آیت سے متعلق چند تفسیریں

(۱) اجلہ محدثین عبد بن حمید وابن جریر وابن المنذر وابن ابی حاتم وارضی نے امام اجل مجاہد تلمیذ حضرت عبداللہ بن عباس رضی اللہ عنہم سے اس آیت کریمہ کی تفسیر میں روایت کی۔

قال اشرف قدميه في المقام آية بينة. يعني فرمایا کہ سیدنا ابراہیم علیہ الصلوٰۃ والسلام کے دونوں قدم پاک کا اس پتھر میں نشان ہو جانا یہ کھلی نشانی ہے جسے اللہ عزوجل آیات بینت فرما رہا ہے۔
(۲) تفسیر کبیر میں ہے:

الفضيلة الثانية لهذا البيت مقام ابراهيم وهو الحجر الذي وضع ابراهيم قدمه عليه فجعل الله ماتحت قدم ابراهيم عليه الصلوة والسلام من ذلك الحجر دون سائر اجزائه كالطين حتى غاص فيه قدم ابراهيم عليه الصلوة والسلام. وهذا انما لا يقدر عليه الا الله تعالى ولا يظهرة الا على الانبياء ثم لما رفع ابراهيم عليه الصلوة والسلام قدمه عنه ونحاه الى الصلابة الحجرية مرة اخرى ثم انه تعالى البقى ذلك الحجر على سبيل الاستمرار والدوام فهذه انواع من الايات العجيبة والمعجزات الباهرة اظهرها الله تعالى في ذلك الحجر.

ترجمہ:- یعنی کعبہ معظمہ کی ایک فضیلت مقام ابراہیم ہے۔ یہ وہ پتھر ہے جس پر ابراہیم علیہ الصلوٰۃ والسلام نے اپنا قدم مبارک رکھا تو جتنا ٹکڑا ان کے زیر قدم آیا ترمٹی کی طرح نرم ہو گیا۔ یہاں تک کہ ابراہیم علیہ الصلوٰۃ والسلام کا قدم مبارک سمیں پیر گیا اور یہ خاصی قدرت الہیہ و معجزہ انبیاء ہے۔ پھر جب ابراہیم علیہ الصلوٰۃ والسلام نے قدم اٹھایا اللہ تعالیٰ نے دوبارہ اس ٹکڑے میں پتھر کی سختی پیدا کر دی کہ وہ نشان قدم

محفوظ رہ گیا۔ پھر اسے حق سبحانہ نے مدتِ ہمدت باقی رکھا۔ تو یہ اقسام اقسام کے عجیب و غریب معجزے ہیں کہ اللہ تعالیٰ نے اس پتھر میں ظاہر فرمائے۔

(۳) ارشاد العقل السليم میں ہے:

ان كل واحد من اشرقد ميہ فی صخرة صماء و غوصہ فیہا الى
الكعبين والانه بعض دون بعض، والبقاٹہ دون سائر آیات الانبياء علیہ
الصلوة والسلام، وحفظہ مع كثرة الاعداء ۱ لوف سنة آية مستقلة۔
ترجمہ: یعنی اسی ایک پتھر کو مولیٰ تعالیٰ نے متعدد آیات نسرمایا۔ اس لئے کہ اس
میں ابراہیم علیہ السلام کا نشانِ قدم ہو جانا ایک۔ اور ان کے قدموں کا گٹھن تک اس میں
پیر جانا، دو۔ اور پتھر کا ایک ٹکڑا نرم ہو جانا باقی کا اپنے حال پر رہنا، تین۔ اور معجزات انبیاء
سابقین علیہم الصلوٰۃ والسلام میں اس معجزہ کا باقی رکھنا، چار۔ اور باد صفت کثرتِ اعداء
ہزاروں برس اس کا محفوظ رہنا، پانچ۔ یہ ہر ایک بجائے خود ایک آیت و معجزہ ہے۔

اتحاد قدیر کے شرعی اثبات میں امام اہلسنت نے قرآن
مقدس سے ایک تاریخی شہادت اور مزید توضیح کے لئے چند
تفسیریں پیش فرمائی ہیں جن سے یہ مسئلہ پورے طور پر روشن
ہو گیا کہ خانہ کعبہ میں مقام ابراہیم جہاں چند معجزات کا حیرت انگیز
مرقع ہے وہیں اتحاد مبارکہ کی ایک زندہ مثال اور تاریخی یادگار
بھی۔ اثبات مدعا کی مزید توثیق کے لئے ذیل میں قرآن عظیم کی
ایک اور شہادت ملاحظہ فرمائیے۔

دوسری آیت | مولیٰ سبحانہ تعالیٰ فرماتا ہے:

قَالَ لَهُمْ نَبِيُّهُمْ إِنَّ آيَةَ مُلْكِهِ أَنْ يَأْتِيَكُمُ التَّابُوتُ فِيهِ سَكِينَةٌ
مِّنْ رَبِّكُمْ وَلَقِيْنَةُ مِمَّا تَرَكَ آلُ مُوسَىٰ وَآلُ هَارُونَ تَعْمَلُهُ الْمَلَائِكَةُ إِنَّ فِي

ذَٰلِكَ لَايَةُ لَكُمْ إِنْ كُنْتُمْ مُؤْمِنِينَ

ترجمہ: بنی اسرائیل کے نبی شموئیل علیہ الصلوٰۃ والسلام نے ان سے فرمایا کہ سلطنت طاوت کی نشانی یہ ہے کہ آئے تمہارے پاس طاوت جس میں تمہارے رب کی طرف سے سکینہ ہے اور موسیٰ و ہارون کے چھوڑے ہوئے تبرکات ہیں۔ فرشتے اسے اٹھا کر لائیں بے شک اس میں تمہارے لئے عظیم نشانی ہے اگر تم ایمان رکھتے ہو۔
فائدہ: امام اہلسنت اس آیت کے ذیل میں ایک توضیحی نوٹ لگاتے ہوئے رقم طراز ہیں:

وہ تبرکات کیا تھے موسیٰ علیہ الصلوٰۃ والسلام کا عصا، انکی نعلین مبارک اور ہارون علیہ الصلوٰۃ والسلام کا عمامہ مقدسہ وغیرہ۔ ان کی برکات تھیں کہ بنی اسرائیل اس طاوت کو جس لڑائی میں آگے کرتے فتح پاتے، اور جس مراد میں اس سے توسل کرتے اجابت دیکھتے۔

توثیق مدعا پر حجت تفسیریں

امام احمد رضا قدس سرہ نے مذکورہ آیت کی توضیح تفصیل کے لئے چند ارباب تفسیر کے اقوال پیش فرمائے ہیں ذیل میں حسن استدلال کا یہ نسخہ بھی ملاحظہ فرمائیے۔

(۱) ابن جریر و ابن ابی حاتم حضرت عبداللہ بن عباس رضی اللہ عنہما سے روایت فرماتے ہیں:

”وَبَقِيَّةُ مَا تَرَكْتُ أَلِ مُوسَىٰ عَصَاهُ وَرِضَاضُ الْأَلْوَاحِ“

ترجمہ: تابوتِ سکینہ میں تبرکاتِ موسویہ سے ان کا عصا تھا اور تختیوں کی کرچیں۔

(۲) وکیع بن جراح و سعید بن منصور و عبد بن حمید و ابن ابی خاتم و ابوصالح تلمیذ عبد اللہ بن عباس رضی اللہ تعالیٰ عنہما سے روایت کرتے ہیں:

”قال کان فی التابوت عصا موسیٰ وعصا ہرون وثیاب موسیٰ وثیاب ہرون ولوحان من التوراة والمن وکلمۃ الفرج لا الہ الا اللہ العلیم الکریم وسبعان اللہ رب السموات السبع ورب العرش العظیم والحمد للہ رب العلمین“

ترجمہ: تابوت میں موسیٰ و ہارون علیہما الصلوٰۃ والسلام کے عصا اور دونوں حضرات کے ملبوس اور توریت کی دو تختیاں اور قدرے من کہ بنی اسرائیل پر اترا اور یہ دعائے کشائش لا الہ الا اللہ العلیم الکریم الخ۔

(۳) معالم التنزیل میں ہے:

”کان فیہ عصا موسیٰ ونعلالا وعمامة ہارون وعصا الخ ترجمہ: تابوت میں موسیٰ علیہ الصلوٰۃ والسلام کا عصا، اور ان کی نعلین اور ہارون علیہ الصلوٰۃ والسلام کا عمامہ و عصا تھا۔“

ما قبل میں اعلیٰ حضرت قدس سرہ نے جو دلائل پیش فرمائے ہیں ان کی روشنی میں یہ امر پوری طور پر واضح ہو گیا کہ تابوت میں حضرت موسیٰ اور حضرت ہارون علیہما السلام کے جو متروکات تھے اسلام کی نگاہ میں ان کا آثارِ متبرکہ ہونا چودھویں کے چاند سے زیادہ روشن اور واضح ہے۔

احادیثِ نبویہ کی روشنی میں فکر انگیز استدلال

امام احمد رضا قدس سرہ نے آثار متبرکہ کی شرعی حیثیت پر
تسرا آئی آیات کے بعد احادیث نبویہ سے استدلال فرمایا ہے
ذیل میں بغیر کسی تہمید کے احادیث نبویہ کا ایمان افروز سلسلہ
ملاحظہ فرمائیے۔

پہلی حدیث

صحیح بخاری اور صحیح مسلم میں انس رضی اللہ عنہ سے مروی ہے:

”ان النبی صلی اللہ تعالیٰ علیہ وسلم دعا بالحلل وناول العالق
شقہ الایمن فحللہ ثم دعا باطلحة الانصاری فاعطاه ایاہ ثم ناول
الشق الایسر فقال اخلق فحللہ فاعطاه اباطلحة فقال اقسمه بین الناس“
ترجمہ: یعنی نبی کریم صلی اللہ علیہ وسلم نے حجام کو بلا کر سر مبارک کے داہنی جانب
کے بال مونڈنے کا حکم فرمایا۔ پھر ابو طلحہ انصاری رضی اللہ تعالیٰ عنہ کو بلا کر وہ سب بال انھیں
عطا فرمادیئے۔ پھر بائیں جانب کے بالوں کو حکم نہر فرمایا اور وہ ابو طلحہ کو دیئے کہ انھیں لوگوں
میں تقسیم کر دو۔

دوسری حدیث

صحیح بخاری شریف ”کتاب اللباس“ میں عیسیٰ
بن طہمان سے ہے:

”قال اخرج الینا انس بن مالک رضی اللہ عنہ نعلین لهما قبل ان
فقال ثابت البنانی هذا نعل النبی صلی اللہ علیہ وسلم“
ترجمہ: حضرت انس بن مالک رضی اللہ عنہ دو نعل مبارک ہمارے پاس لائے
کہ ہر ایک میں بندش کے دو تھے تھے۔ ان کے شاگرد رشید ثابت بنانی نے کہا، یہ رسول اللہ
صلی اللہ علیہ وسلم کی نعل مقدس ہے۔

تیسری حدیث

صحیحین میں ابو بردہ سے مروی ہے:

”قال اخرجت الینا ثلثہ رضی اللہ عنہا کساء ملیئاً وازاراً

ایضا: فقالت قبض روح رسول اللہ صلی اللہ علیہ وسلم فی ہذین“

ترجمہ:۔ ام المؤمنین صدیقہ رضی اللہ تعالیٰ عنہا نے ایک رضائی یا کمل اور ایک موٹا تہیہ نکال کر ہمیں دکھایا اور سر بایا کہ وقت وصال اقدس حضور پر نور صلی اللہ علیہ وسلم یہ دو کپڑے تھے۔

چوتھی حدیث | صحیح مسلم شریف میں حضرت اسماء بنت ابی بکر صدیق رضی اللہ تعالیٰ عنہا سے ہے:

”انہا اخرجت جبۃ طیبا حسیۃ کسروانیۃ لہا لبنة دیباج و فرجیہا مکفوفین بالدیباج وقالت ہذا جبۃ رسول اللہ صلی اللہ علیہ وسلم کانت عند عائشۃ فلما قبضت قبضتہا وکان النبی صلی اللہ علیہ وسلم یلبسہا۔ فنحن نغسلہا للمرضی نستشفی بہا۔“

ترجمہ:۔ انھوں نے ایک اونٹنی جبرہ کسروانی ساخت نکالا۔ اس کی پلیٹ دشیمی تھی اور دونوں چاکوں پر رشیم کا کام تھا۔ اور کھایا رسول اللہ صلی اللہ علیہ وسلم کا جبرہ ہے۔ ام المؤمنین صدیقہ رضی اللہ عنہا کے پاس تھا۔ ان کے انتقال کے بعد میں نے لے لیا۔ نبی صلی اللہ علیہ وسلم اسے پہنا کرتے تھے۔ تو ہم اسے دھو دھو کر مریضوں کو پلاتے اور اس سے شفا پجاتے ہیں۔

پانچویں حدیث | صحیح بخاری شریف میں عثمان بن عبد اللہ بن مویب سے ہے:

”قال دخلت علی ام سلمۃ فخرجت الینا شعرا من شعر النبی صلی اللہ علیہ وسلم مغضوبا“

ترجمہ:۔ میں حضرت ام المؤمنین ام سلمہ رضی اللہ تعالیٰ عنہا کی خدمت حاضر ہوا، انھوں نے حضور اقدس صلی اللہ علیہ وسلم کے موٹے مبارک کی ہمیں زیارت کرائی اس پر خضاب کا اثر تھا۔

ان چند احادیث کے بعد امام احمد رضا کے قلم کا نوٹ ملاحظہ فرمائیے۔ وہ فرماتے ہیں:

یہ چند احادیث صحیحین سے لکھ دیں، اور یہاں احادیث میں کثرت اور اقوال کمر

کا تو اترا بشت۔ اور مسئلہ خود واضح، اور اس کا انکار جہل قاضی ہے۔ لہذا صرف ایک عبارت شفا شریف پر اکتفا کریں۔

شفا شریف سے ایک شوق انگیز شہادت

فرماتے ہیں:

ومن اعظامہ واکبارہ صلی اللہ علیہ وسلم اعظام جمیع اسبابہ
ومالہ و معرفتہ وکانت فی قلنسوة خالد بن الولید رضی اللہ عنہ
شعرات من شعرة صلی اللہ علیہ وسلم فسقطت قلنسوته فی بعض عربہ
فشدها شدة انکر علیہ اصحاب النبی صلی اللہ علیہ وسلم کثرة
من قتل فیہا فقال لم افعلها بسبب القلنسوة بل لما تضمنته من شعرة
صلی اللہ علیہ وسلم لئلا تسلب برکتها وتقع فی ایدی المشرکین ورأی ابن
عمر رضی اللہ تعالیٰ عنہما واضعاً یدہ علی مقعد رسول اللہ صلی اللہ علیہ
وسلم من المذبر ثم وضعها علی وجهہ۔

ترجمہ: یعنی رسول اللہ صلی اللہ علیہ وسلم کی تعظیم کا ایک جز یہ بھی ہے کہ جس چیز
کو حضور سے کچھ علاقیہ ہو، حضور کی طرف منسوب ہو، حضور نے اسے چھوا ہو یا حضور کے نام پاک
سے پہچانی جاتی ہو۔ ان سب کی تعظیم کی جائے۔ خالد بن ولید رضی اللہ تعالیٰ عنہ کی ٹوپی میں
چند موئے مبارک تھے۔ کسی لڑائی میں وہ ٹوپی گر گئی۔ خالد رضی اللہ عنہ نے اس کیلئے ایسا
شدید حملہ فرمایا، جس پر اور صحابہ کرام نے انکار کیا اس لئے کہ اس شدید سخت حملہ میں
بہت مسلمان کام میں آئے۔ خالد رضی اللہ عنہ نے فرمایا میرا یہ حملہ ٹوپی کے لئے نہ تھا بلکہ موئے
مبارک کے لئے تھا کہ مبادا اس کی برکت میرے پاس نہ رہے اور وہ کافروں کے ہاتھ
لگیں۔

اور ابن عمر رضی اللہ عنہ کو دیکھا گیا کہ مبراہ سید عالم صلی اللہ علیہ وسلم میں جو
جگہ جلوس اقدس کی تھی اسے ہاتھ سے پس کر کے وہ ہاتھ اپنے منہ پہ پھیر لیا۔

(۲)

آثارِ صالحین سے فیوضِ برکات کا ثبوت

اب اس جلوہ حق کے انوار و تجلیات سے دل و دماغ مستنیر ہو چکے ہوں گے کہ نقوشِ انبیاء اور آثارِ بزرگساں کی شرعی حیثیت بزمِ کائنات کی ناقابل انکار حقیقت ہے۔ اب آنے والی بحث میں یہ تفصیل ملاحظہ فرمائیے کہ بزرگوں کے آثار اور یادگاروں سے برکتوں کے حصول کا اعتقاد بھی اسلام کا مسلم عقیدہ ہے۔ ہر دور میں آثار کی حفاظت کی گئی اور انھیں سرچشمہ برکات سمجھا گیا۔ تاریخ شاہد ہے ان کی ہر برکت اثر انگیز یوں سے کتنے معرکے سر ہوئے، کتنے مسائل حل ہوئے اور کتنے دیرانے آباد ہوئے۔ واضح رہے کہ آثارِ بزرگساں سے برکتوں کے حصول کا اعتقاد کوئی توہم پرستی اور خام خیالی نہیں بلکہ اسلام کے ان مسلمات سے ہے جس کے ثبوت پر شرعی دلائل بھی ہیں اور تاریخی شواہد بھی۔ اب بلا تاخیر نظارہ شواہد سے قبل شرعی حکم پر مشتمل اہم اہل سنت کے عشقِ انگیز قلم سے فکر انگیز تمہید ملاحظہ فرمائیے۔

امام اہلسنت فرماتے ہیں:

برکت آثار بزرگوار سے انکار آفتاب روشن کا انکار ہے۔ مع نہ واجب
برکت آثار شریفہ حضور پر نور سید عالم صلی اللہ علیہ وسلم، اور پُر ظاہر کہ اولیاء و علماء حضور
کے دربار ہیں تو ان کے آثار میں برکت کیوں نہ ہوگی، کہ آخر وارث برکات و وارث
ایراث برکات ہیں۔ فقیر غفر اللہ تعالیٰ اتمام حجت کے لئے چند عبارات اکملہ و علماء
(کہ وہ سب آج سے سو برس پہلے اور بعض پانچ سو چھ سو برس پہلے کے تھے) حاضر کرتا
ہے۔ کتب مطبوعہ کا نشان جلد و صفحہ بھی ظاہر کر دیا جائے گا کہ مراجعت میں آسانی ہو۔

آثار مقدسہ کی برکتوں پر شارحین احادیث کے افادات

شرح مسلم شریف | صحیح مسلم شریف میں عتبان بن مالک رضی اللہ تعالیٰ
عنه کی حدیث ہے:

”انی احب ان تاتیننی وتصلی فی منزلی فانتعذہ مصلی“

ترجمہ:

میری خواہش ہے کہ آپ میرے یہاں تشریف لائیں اور میرے
گھر نماز ادا فرمائیں تاکہ میں اسے جائے نماز بنا لوں۔ (مترجم)

امام اجل ابو زکریا نووی (ولادت ۶۳۱ھ وفات ۷۴۸ھ) اس حدیث کے
تحت اپنی شرح مسلم شریف میں فرماتے ہیں:

فی هذا الحديث انواع من العلم۔ ففيه التبرك بآثار
الصالحين وفيه زيارة العلماء والفضلاء والكبراء واتباعهم وتبريکهم
ایہام۔ (مسک جلد ۱)

ترجمہ:

اس حدیث سے چند چیزوں کا علم ہوا۔ ان میں سے یہ بھی ہے کہ

صالحین کے آثار سے برکت حاصل کی جائے۔ اسی طرح اس سے اہل علم و فضل اور بزرگوار کا اپنے معتقدین و متبعین کی ملاقات کے لئے جانا اور انھیں اپنی برکتوں سے نوازنا بھی ثابت ہوتا ہے۔
(مترجم)

اسی حدیث کے نیچے لکھتے ہیں:

فی حدیث عتبان ہذا افوائد کثیرہ ، منها التبرک بالصالحین
وآثارہم والصلوۃ فی المواضع التي صلوا بہا وطلب التبریک منهم۔
ترجمہ: (جلد ۱ صفحہ ۱۳۳)

حضرت عتبان رضی اللہ عنہ کی حدیث میں بہت فوائد ہیں جن میں سے چند یہ ہیں:

(۱) صالحین سے برکت حاصل کرنا۔
(۲) ان کے آثار سے برکت لینا۔
(۳) جن مقامات پر انھوں نے نماز ادا کی ہو وہیں نماز ادا کرنا
(۴) ان سے درخواست کرنا کہ ہمیں اپنی برکت سے نوازیں۔ (مترجم)

حضرت ابو جحیفہ رضی اللہ عنہ کی حدیث ہے:

فخرج بلال بوضوئہ فممن نائل وناضح

ترجمہ:

حضرت بلال سرکار کے وضو کا پانی لے کر نکلے تو کوئی اس پانی کو لے رہا ہے کوئی دوسرے سے تری حاصل کر کے مل رہا ہے۔
(مترجم)

شرح مسلم میں اس حدیث کے تحت فرمایا:

فیہ النبرک باثار الصالحین واستعمال فضل طہورہم وطعامہم

وشرابہم ولباسہم۔ (جلد نمبر ۱ ص ۱۹۶)

ترجمہ:

اس میں آثارِ صالحین سے برکت حاصل کرنے اور ان کے
وضو و غسل سے بچے ہوئے پانی اور ان کے کھانے، پینے اور
لباس کے بقیہ کے استعمال کے سلسلہ میں دلیل ہے۔ (مترجم)

حضرت انس رضی اللہ کی حدیث ہے:

”ما یؤتی باناء الا غمس یدہ فیہ“

ترجمہ:

جو بھی برتن حاضر کیا جاتا اس میں دستِ مبارک ڈبو
دیتے۔ (مترجم)

اس حدیث کے تحت شارح مسلم فرماتے ہیں:

فیہ التبرک باثار الصالحین۔ (جلد ۲ صفحہ ۲۵۶)

ترجمہ:

اس میں نیکوں کے آثار سے برکت حاصل کرنے پر دلیل ہے۔
(مترجم)

حضرت ابوالیوب رضی اللہ عنہ کی حدیث ہے:

”اکل منه وبعث بفضلہ الی“

ترجمہ:

اس سے تناول فرمایا اور بقیہ میری جانب بھیج دیا۔ (مترجم)

اس حدیث کے تحت شرح مسلم شریف میں ہے:

قال العلماء فی ہذا انہ یستحب للآکل والشارب ان یفضل

مما يأكل ويشرب فضلة ليواسي بها من بعده لا سيما ان كان ممن
يتبرك بفضله۔ (جلد نمبر ۲ ص ۱۸۳)

ترجمہ:

اس میں علماء نے فرمایا۔ کھانے اور پینے والے کے لئے
ہمتر ہے کہ اس کے کھانے پینے کی چیز سے کچھ بچ رہے تاکہ
اس کے ذریعہ اپنے بعد والوں کی غم گساری کر سکے خصوصاً اگر
یہ ایسے حضرات میں سے ہوں جن کے بقیہ کھانے پینے سے لوگ
برکت حاصل کرتے ہوں۔

مسلم شریف میں حدیث ہے:

”سأل عن موضع اصابعه فتبع موضع اصابعه“

ترجمہ:

پہلے یہ دریافت فرماتے کہ سرکار نے کہاں سے انگلیاں
دکھ کر تناول فرمایا ہے پھر خاص اسی جگہ سے اٹھاتے۔
— (مترجم)

اس حدیث کے تحت شرح مسلم میں ہے:

فيه التبرك باثار الخيرة في الطعام وغيره (جلد نمبر ۲ ص ۱۸۳)

ترجمہ:

اس میں کھانے وغیرہ میں بزرگ ہستی کے آثار سے برکت حاصل
کرنے کا ثبوت ہے۔ (مترجم)

ارشاد الساری شرح بخاری

امام احمد بن محمد قسطلانی متوفی ۹۲۳ھ ارشاد الساری شرح صحیح بخاری

میں زیر حدیث ”فجعل الناس يتمسحون بوضوئہ“

فرماتے ہیں۔ (تو لوگ سرکار کا آب وضوئے کر جسم پر ملنے لگے) (مترجم)

فرماتے ہیں:

”استنبط منه التبرک لما یلامس اجساد الصالحین۔

(جلد نمبر ۳۸۱)

ترجمہ:

اس حدیث سے نیکوں کے جسموں سے مس ہونے والی چیزوں سے برکت حاصل کرنے کا حکم مستنبط ہوا۔ مترجم

بخاری شریف کی حدیث ہے:

”انی واللہ ما سألتہ لالبسہا انما سألتہ لتکون کفنی“

ترجمہ:

بخدا میں نے پہننے کے لئے سرکار سے اس کو نہیں مانا تھا کہ میں نے تو صرف اس لئے طلب کیا ہے کہ یہ میرا کفن ہو جائے۔ (مترجم)

اس حدیث کے تحت ارشاد الساری میں ہے:

فیہ التبرک باثار الصالحین قال اصعبنا لا ینذب ان یعد

لنفسہ کفناً الا ان یکون من اشرذی صلاح فحسن اعدادہ کما ہنا:

(جلد نمبر ۳۲۳)

انہیں ملنے دینا۔

ترجمہ:

اس میں صاحبین کے آثار سے برکت حاصل کرنے کا ثبوت ہے ہمارے علماء نے فرمایا کہ بہتر نہیں کہ انسان اپنے لئے

کوئی کفن تیار کر اے مگر کسی صاگ کی یادگار ہو تو اسے
کفن کے لئے رکھ لینا اچھا ہے جیسے یہاں ہے۔ (مترجم)

مرقاۃ شرح مشکوٰۃ

مولانا علی قاری مکی متوفی ۱۰۱۴ھ نے مرقاۃ شرح مشکوٰۃ میں اس
حدیث سنن نسائی کے نیچے کہ ”طلح بن علی رضی اللہ تعالیٰ عنہ بقیۃ آب وضو حضور سید
عالم صلی اللہ علیہ وسلم حضور سے مانگ کر اپنے ملک لے گئے“ یہ فائدہ لکھا:
فیہ التبرک بفضله صلی اللہ علیہ وسلم ونقلہ الی البلاد نظیر
ماء زم زم۔ ویؤخذ من ذالک ان فضلة وارثیه من العلماء والصلحاء
بذالک۔

ترجمہ:

اس سے حضور صلی اللہ علیہ وسلم کے وضو کے پچے ہوئے پانی
سے برکت حاصل کرنا اور اسے آب زم زم کی طرح اپنے ملک
شہر میں لے جانا ثابت ہوا۔ نیز اس سے یہ بھی معلوم ہوا کہ آپ
کے وارثین علماء اور صلحاء کا بقیہ پانی بھی یہی حکم رکھتا ہے۔
(مترجم)

اشعۃ اللمعات شرح مشکوٰۃ

مولانا شیخ عبدالحق محدث دہلوی متوفی ۱۰۵۲ھ نے مذکورہ حدیث کے تحت
اشعۃ اللمعات میں فرمایا:

”دریں حدیث استہاب تبرک است ببقیۃ آب وضوئے و
پہماندہ آنحضرت ونقل آن بلاد و مواضع بعیدہ مانند آب زم زم

و آنحضرت چوں در مدینہ می بود آب زم زم را از حاکم مکہ می
طلبید و تبرک می ساخت۔ و فضلہ دارشان او کہ علماء و صلحاء
اند و تبرک با آثار و انوار ایشان ہم بریں قیاس است۔ (ص ۱۱۱)

ترجمہ:

اس حدیث میں حضور صلی اللہ علیہ وسلم کے وضو کے پچے ہوئے
پانی سے حصول برکت کا استحباب اور آب زم زم کی طرح اس کا
دور دراز شہروں اور مقامات میں لے جانا ثابت ہوا۔ اور حضور
صلی اللہ علیہ وسلم جب مدینہ شریف میں رہتے تو حاکم مکہ سے
آب زم زم طلب فرماتے اور اسے تبرک بناتے۔ اور حضور صلی اللہ
علیہ وسلم کے دارین علماء اور صلحاء کا بقیہ اور ان کے آثار و انوار
سے برکت حاصل کرنا بھی اسی قیاس پر ہے۔ (مترجم)

عُلَمَاءُ سَلَفِ افکار و اعمال سے چند روشن شواہد

امام احمد رضا قدس سرہ نے اثبات مدعا پر شارحین
احادیث کے اقوال سے جو فکر انگیز استدلال فرمایا ہے اس سے
یہ امر واقعی روز روشن کی طرح عیاں ہو گیا کہ جس طرح نبی کریم
صلی اللہ علیہ وسلم کے آثار اور ان کے ہم اہل سے مس ہونے
والی چیزیں فیوض و برکات کا بحر بے کراں ہیں۔ اسی طرح ان کے
علم و فضل کے وارث علماء اور صلحاء کے آثار بھی اکتساب فیض
اور حصول برکت کا سرچشمہ ہیں۔ حضرت مصنف علیہ الرحمہ نے
اسلام کے اس عقیدہ و فکر کی مزید توثیق و توضیح کے لئے ان

علمائے سلف کے افکار و اعمال بھی سپرد قلم فرمائے ہیں جن کی
تقاہت آثار بزرگاں کے برکتوں کے منکرین کے نزدیک بھی مسلم
ہے۔ اب ذیل میں حسن استدلال کا یہ رخ بھی ملاحظہ فرمائیے۔

ایک کلام نفیس سے استدلال

شیخ محقق دہلوی کے معاصر امام علامہ احمد بن محمد مصری مالکی نے کتاب مستطاب
”فتح المتعال فی مدح خیر النعال“ میں امام اجل خاتمة المجتہدین ابو الحسن علی بن عبد الکافی
سبکی شافعی متوفی ۵۶۰ھ کا ایک کلام نفیس تبرک بہ آثار امام شیخ الاسلام ابو الذکر یا
نوحی قدست اسرارہم میں نقل فرمایا ہے جو درج ذیل ہے۔

حکى جماعة من الشافعية ان الشيخ العلامة تقي الدين ابا الحسن
عليها السبكي الشافعي لما تولى تدريس دار الحديث بالاشرفية بالشام
بعد وفاة الامام النووي احد من يفتخريه المسلمون خصوصاً الشافعية
النشد لنفسه۔

وفى دار الحديث لطيف معنى

الى بسط لها اصبو وادى

لعلنى ان امس بعروجهى

مكاثاً مسه قدم النووى

ترجمہ:

حضرات شافعیہ کی ایک جماعت نے بیان کیا کہ مسلمانوں
اور خاص طور پر شافعیہ کی قابل فخر شخصیت امام نوادی کے
انتقال کے بعد جب علامہ شیخ تقي الدين ابو الحسن علی سبکی
شافعی شام میں اشرفیہ کے دارالحدیث کے منصب تدریس

پرفائز ہوئے تو اپنے لئے یہ اشعار پڑھے:
 دارالحدیث میں کمال کی جانب خفیف: شاہ دہلوی
 میں اس کا مشتاق اور چائے پناہ بنانے والا ہوں۔ امید کہ
 میرا خسار ایسی جگہ سے مس ہوگا جس سے امام نواوی کے قدم
 مس ہو چکے ہیں۔ (مترجم)

شاہ ولی اللہ دہلوی کے ارشادات

شاہ ولی اللہ دہلوی متوفی ۱۱۴۱ھ فیوض اکرمین ص ۲۰ میں لکھتے ہیں:
 من اراد ان یعصل لہ مال الملأ السافل من الملائکۃ فلا
 سبیل الی ذلک الا الا امتصام بالطہارات والعلول بالمساجد القدیمۃ
 التی صلی فیہا جماعات من الاولیاء الخ۔
 ترجمہ:

جو یہ ارادہ کرے کہ اسے فرشتوں کے طبقہ زیریں کی برکت
 حاصل ہو تو اس کا راستہ یہ ہے کہ طہارتوں کی خوب پابندی
 کرے اور ان پرانی مسجدوں میں داخل ہوتا رہے جن میں اولیاء
 کی کچھ جماعتیں نماز ادا کر چکی ہوں۔ (مترجم)

اسی فیوض اکرمین میں ص ۴۹ پر فرماتے ہیں:

ان الانسان اذا صار محبوبا فكان منظورا للعق واللملا الا
 علی عروشاً جمیلاً، فکل مکان حل فیہ العقدت وتعلقت بہ ہمم الملام
 الاعلیٰ، والنساق الیہ افواج الملائکۃ وامواج النور لاسیما۔ اذا كانت
 ہمتہ تعلقت بہذا المكان۔ والعارف الکامل معرفۃ وحال الہمۃ یعلم

فہا نظر الحق بتعلق بالملک و مالہ و بیتہ و نسلہ و نسبہ و قرابتہ
 و اصحابہ یثمل المال و العیال و غیرہا و یصلحہا فمن ذالک تیزت ماثر الکل
 من ما اثر غیرہم۔

ترجمہ:

بلاشبہ انسان جب محبوب ہو جاتا ہے تو صاحب جمال
 دولہا بن کر رت جلیل اور ملائکہ مقربین کا منظور نظر ہو جاتا
 ہے وہ جس جگہ فرود کش ہو جائے اس سے ملائکہ مقربین کے
 ارادے وابستہ ہو جاتے ہیں اور فرشتوں کی فوجیں اور نور کی
 موجیں اس کی جانب اترنے لگتی ہیں خاص طور سے جب اسے
 بھی اس جگہ سے تعلق خاطر ہو جائے اور جو کیفیت و معرفت کے
 اعتبار سے عارف و کامل ہو اس کے پاس ایسا عزم ہوتا ہے
 جو رب کی توجہ کا مرکز ہوتا ہے یہ توجہ اس کے اہل، مال، گھر،
 نسب، قرابت داروں اور اصحاب سے وابستہ اور مال و منصب
 وغیرہ کو بھی شامل ہوتی ہے اور ان میں صلاح و درستی پیدا کر دیتی
 ہے تو اس وجہ سے کامیاب کے آثار و دوسروں کے آثار سے ممتاز
 ہو جاتے ہیں۔ (مترجم)

فیوض اکرمین کے معنی پر رقم طراز ہیں:

ان قام المعرفة لروحہ تعدیق و عنایۃ بکل شئی من طریقہ
 و مذہبہ و سلسلۃ و نسبہ و قرابتہ و کل ما یلیہ و ینسب الیہ و عنایتہ
 ہذا یغلتط بہا عنایتہ الحق۔

ترجمہ:

اگر کسی کو معرفت حاصل ہو جائے تو اس کی روح کو یہ قوت

حاصل ہوتی ہے کہ طریقت، مساک، سلسلہ، نسب، قرابت
اور اس سے نسبت و تعلق رکھنے والی ساری چیزیں اس روح
کے احاطے اور اس کی عنایت و توجہ کے دائرے میں آجاتی ہیں
اور اس کی روحانی توجہ کے ساتھ عنایت ربانی بھی ملی ہوئی ہوتی
ہے۔ (مترجم)

ہمات میں لکھتے ہیں:

ازیں جاست حفظ اعراس مشائخ و مواظبت زیارت
قبور ایشاں و التزام فاتحہ خواندن و صدقہ دادن برائے ایشاں
و اعتنائے تمام کردن بہ تعظیم آثار و اولاد و منتسابان ایشاں۔
ترجمہ:

اسی سے معلوم ہوا بزرگوں کے اعراس کا تحفظ، ان کے
مزاروں کی زیارت کی پابندی، ان کے لئے فاتحہ پڑھنے اور
صدقہ دینے کا پیہم عمل اور پھر پور توجہ کے ساتھ ان کی اولاد،
ان کے اہل متعلق اور ان کے آثار کی تعظیم و تکریم۔ (مترجم)

شاہ صاحب اپنی کتاب انفاس العارفین میں حضرت غوث اعظم کی کلاہ
سبارک سے متعلق ایک واقعہ نقل فرماتے ہیں:

در حرمین شخصے از بزرگان خود کلاہ حضرت غوث الثقلین
تبرک یافتہ بود، شبے در واقعہ حضرت غوث الاعظم را دید کہ می
فرمایند۔ این کلاہ بہ ابوالقاسم اکبر آبادی برساں، آن شخص
برائے امتحان یک جہہ قیمتی ہمراہ آں کلاہ کردہ گفت کہ ایں
ہر دو تبرک حضرت غوث الاعظم بہتند۔ حکم شد کہ بشمار ستم

حضرت شاہ بسیار خوش شدہ گرفتند ان شخص گفت کہ
برائے شکر حصول این تبرک اہل شہر را دعوت کنید فرمودند کہ
وقت صبح بیائید۔ مردمان بسیار بوقت صبح آمدند و طعام ہا
خوب خوردند و فاتحہ خواندند۔ بعد اُن پرسیدند کہ شمار و فقیر
ہستید این قدر طعام از کجا آمد؛ فرمود کہ جبہ را فرو ختم و تبرک را
نگاہ داشتہم۔ ہمہ گفتند کہ شد احمد کہ تبرک مستحق رسید۔

ترجمہ:

حرمین شریفین میں ایک شخص نے حضرت غوث الثقلین
کی کلاہ مبارک اپنے بزرگوں سے تبرک میں پائی۔ ایک
رات اس نے بحالت مراقبہ حضرت غوث الاعظم کو دیکھا کہ فرما
رہے ہیں: یہ کلاہ ابوالقاسم اکبر آبادی کے پاس پہونچا دو۔
اس شخص نے امتحان کے طور پر ایک قمیۃ (جبہ بھی اس کلاہ کے ساتھ
لے لیا اور حضرت ابوالقاسم اکبر آبادی سے کہا یہ دونوں حضرت
غوث الاعظم کے تبرک ہیں۔ حکم ہوا ہے کہ انھیں آپ تک پہنچا
دیں۔ انھوں نے بہت خوش ہو کر لے لیا۔ پھر اس شخص نے کہا
اس تبرک کی دستیابی کے شکریہ کے لئے آپ شہر والوں کی دعوت
کیجئے۔ انھوں نے فرمایا ٹھیک ہے صبح آئیے۔ صبح کو بہت
لوگ آئے فاتحہ پڑھی اور عمدہ کھانا تناول کیا۔ اس کے بعد
ان لوگوں نے دریافت کیا، آپ ایک فقیر انسان اتنا کھانا
کہاں سے آیا فرمایا جو فرحت کر دیا اور تبرک محفوظ کر لیا، سب نے
کہا احمد شد تبرک اپنے مستحق کے پاس پہونچ گیا۔

(منزجم)

طرائق معجم اوسط اور الہ تعلیم حلیہ میں حضرت سیدنا و ابن سیدنا عبد اللہ بن عمر فاروق اعظم رضی اللہ عنہما سے روایت فرماتے ہیں:

قال كان النبي صلى الله عليه وسلم يبعث الى المطاهرين
بالماء فيشربه يرحمونه ببركة ايدي المسلمين.

۱۔ علامہ عبد القدوس مٹاوی تبصرہ ۲۶۹، پھر علامہ علی بن احمد سنن بنی مزاج المیزج ۳ ص ۱۴۷ شروع
جامع صغیر میں اس حدیث کی نسبت فرماتے ہیں یا سناؤ صحیح - منہ

یعنی حضور پر نور سید عالم صلی اللہ علیہ وسلم مسلمانوں کی طہارت
گاہوں مثل حوض وغیرہ سے جہاں اہل اسلام وضو کر کے
کرتے پانی منگا کر نوش فرماتے اور اس سے مسلمانوں کے ہاتھوں
کی برکت لینا چاہتے۔

علامہ محمد حنفی اپنی تعلیقات علی الجامع میں فرماتے ہیں:

یرجوبہ برکتہ الخ۔ لانہم محبوبون للہ تعالیٰ بدلیل ان اللہ

یحب التوابین ویحب المتطہرین۔

یعنی حضور اقدس صلی اللہ علیہ وسلم بقیۃ آب وضوئے مسلمین میں
اس وجہ سے امید برکت رکھتے کہ وہ محبوبان خدا ہیں۔ سران عظیم
میں فرمایا: بے شک اللہ تعالیٰ دوست رکھتا ہے بہت توبہ کرنے
والوں کو اور دوست رکھتا ہے طہارت والوں کو۔ اللہ اکبر اللہ اکبر

بصیرت افروز تشریحی نوٹ

اس حدیث کے ذیل میں اعلیٰ حضرت رضی اللہ عنہ کے قلم کا یہ فکر انگیز تشریحی

نوٹ ملاحظہ فرمائیے:

یہ حضور پر نور سید المبارکین صلی اللہ تعالیٰ علیہ وسلم ہیں جن کی خاک نعلین
پاک تمام جہان کے لئے تبرک دل و جان اور سرچشمہ دین و ایمان ہے وہ اس پانی کو
جبیں مسلمانوں کے ہاتھ دھلے تبرک ٹھہرائیں اور اسے منگا کر بغرض حصول برکت
نوش فرمائیں۔ حالانکہ اللہ مسلمانوں کے دست و زبان اور دل و جان میں جو برکتیں
ہیں سب انھیں نے عطا فرمائیں، انھیں کی نعلین پاک کے صدقے میں ہاتھ آئیں۔
یہ سب تعلیم امت و تنبیہ مشغولان خواب غفلت کے لئے بھٹاکریوں نہ سمجھیں تو
اپنے مولیٰ و آقا صلی اللہ تعالیٰ علیہ وسلم کا فعل سنکر بیدار اور برکت آثار ادا لیا اور علماء
کے طلبگار ہوں۔ پھر کیسا جاہل و محروم و نا فہم ملوم۔ کہ محبوبان خدا کے آثار کو تبرک نہ
نہ جانے اور اس سے حصول برکت نہ مانے۔

(۳)

آثارِ مصطفیٰ کے آداب و فضائل

نبی کریم صلی اللہ علیہ وسلم کی نعل پاک کے فضائل و مناقب سے ایک جہاں آباد ہے۔ اور اس میں حیرت کی کیا بات ہے جب قدم نازِ مصطفیٰ سے مس ہونے والے زمین کے ذرے انجم و کھکشاں سے افضل و مقدس ہو سکتے ہیں تو نقشہ نعل پاک رسول سرچشمہ فیوض و برکات اور صد قابلِ تکریم و تعظیم کیوں نہیں ہو سکتا۔ ایہ نظریہ صرف ذہنی اعتقاد اور جذبات عقیدت کا نتیجہ نہیں بلکہ تاریخ اسلام میں اس کی حیرت انگیز برکتوں کے بے شمار شواہد و واقعات موجود ہیں۔ اس کے توسل سے جن مشکلات کا دفاع اور دعاؤں کی قبولیت ہوئی۔ ان ایمان انسرفہ تفصیلات پر سیکڑوں کتابیں وجود میں آچکی ہیں۔ اور اس کے انوار و برکات کا مقدس سلسلہ اس عہدِ بلاغیز میں بھی جاری ہے۔ اس موضوع پر قدرے تفصیل امام اہلسنت کے عشق انگیز اور بھیرت افروز قلم سے ملاحظہ فرمائیے:

نعل پاک کی توقیر پر کتب قصائد

امام اہلسنت فرماتے ہیں:

طبقة فطیقة شرقاً، غرباً، عجماً، عرباً علمائے دین اور المص
معتدین نعل مطہر حضور سید البشر افضل الصلوة واكمل السلام کے نقشے کاغذوں پر بناتے
کتابوں میں تحریر فرماتے آئے اور انھیں بوسہ دینے، آنکھوں سے لگانے، سر پر رکھنے
کا حکم فرماتے رہے۔ اور دفع امراض اور حصول اغراض میں اس سے توسل فرمایا
کئے۔ اور بفضل الہی عظیم و جلیل برکات و آثار اس سے پایا کئے۔

علامہ ابوالیمین ابن عساکر۔ اور شیخ ابواسحق ابراہیم بن محمد بن خلف سلمی وغیرہما
علماء نے اس باب میں مستقل کتابیں تصنیف کیں۔ اور علامہ احمد مرقی کی فتح المتعال
فی خیراتہا اس مسئلہ میں اجماع و النفع تصانیف سے ہے۔
جن بزرگوں نے نقش نعل مقدس کی مدح میں قصائد عالیہ تصنیف فرمائے
ان کے اسماء حسب ذیل ہیں:

- ① محدث علامہ ابوالربیع سلیمان بن سالم کلاعی۔
- ② قاضی شمس الدین ضیف اللہ رشیدی۔
- ③ شیخ فتح اللہ بیلوٹی حلبی معاصر علامہ مرقی۔
- ④ سید محمد موسیٰ حسینی مالکی معاصر علامہ ممدوح۔
- ⑤ شیخ محمد بن فرج سبیتی۔
- ⑥ شیخ محمد بن رشید فہری سبیتی۔
- ⑦ علامہ احمد بن محمد تلمسانی موصوف۔
- ⑧ علامہ ابوالیمین ابن عساکر
- ⑨ علامہ ابوالکلام مالک بن عبدالرحمن بن علی مغربی۔

⑩ امام ابو بکر احمد بن امام ابو محمد عبداللہ بن حسین انصاری قرطبی وغیرہم رحمۃ اللہ تعالیٰ علیہم اجمعین۔

ان سب میں اسے بوسہ دینے، سر پر رکھنے کا حکم و استحسان مذکور۔ اور یہی مواہب لدنیہ امام علامہ احمد قسطلانی و شرح مواہب علامہ زرقانی وغیرہما کتب جلیلہ میں منسطور۔

نعل پاک کے فوائد و برکات

امام اہلسنت رقم طراز ہیں۔

علماء فرماتے ہیں۔ جس کے پاس یہ نقشہ متبرک ہو، ظلم ظالمین، شر شیاطین اور چشم زخم حاسدین سے محفوظ رہے۔ عورت درودہ کے وقت اپنے داہنے ہاتھ میں لے آسانی ہو۔ جو ہمیشہ پاس رکھے نکاح و خلق میں معزز ہو۔ زیارت روضہ مقدس نصیب ہو۔ یا خواہ میں زیارت حضور اقدس صلی اللہ علیہ وسلم سے مشرف ہو۔ جس نسلہ میں ہو نہ بھاگے جس قافلے میں ہو نہ لٹے۔ جس کشتی میں ہو نہ ڈوبے۔ جس مال میں ہو نہ پھرے۔ جس حاجت میں اس سے توسل کیا جائے پوری ہو۔ جس مراد کی نیت سے پاس رکھیں حاصل ہو۔ موضع درد و مرض پر اسے رکھ کر شفائیں ملی ہیں۔ مہلکوں، مصیبتوں میں اس سے توسل کر کے نجات و فلاح کی راہیں کھلی ہیں۔

اس باب میں حکایات صلحاء اور روایات علماء بکثرت ہیں۔ کہ امام تلمسانی وغیرہ نے فتح المتعال وغیرہ میں ذکر فرمائیں۔ اور بسیم اللہ شریف اس پر لکھنے میں کچھ حرج نہیں۔

ایک شبہ کا ازالہ

اگر یہ خیال کیجئے کہ نعل مقدس قطعاً تاج فرق اہل ایمان ہے مگر اللہ عزوجل کا نام و کلام ہر شئی سے اجل و عظم، ارفع و اعلیٰ ہے۔ یوں ہی تمثال میں بھی احتراز چاہیے۔ تو یہ تیسرے مع الفارق ہے۔

اگر حضور سید عالم صلی اللہ علیہ وسلم سے عرض کی جاتی کہ نام الہی یا بسم اللہ شریف حضور کی نعل مقدس پر لکھی جائے تو پسند نہ فرماتے مگر اس قدر ضروری ہے کہ نعل بجاالت استعمال و تمثال محفوظ عن الابتذال میں تفاوت بدیہی اور اعمال کا مدار نیت پر ہے۔
امیر المومنین فاروق اعظم رضی اللہ عنہ نے جانوران صدقہ کی رانوں پر جیس فی سبیل اللہ داغ نہسرایا تھا۔ حالانکہ ان کی رانیں بہت محل بے احتیاطی ہیں۔ بلکہ سنن دارمی شریف میں ہے:

اخبرنا مالک بن اسماعیل ثنا مندل بن علی الغزی حدثني
جعفر بن ابی المغيرة عن سعيد بن جبیر۔ قال كنت اجلس الى ابن عباس
فاكتب في الصحيفة حتى تمتلي ثم اقلب نعلي فاكتب في ظهروهما۔
ترجمہ:

سعيد بن جبیر سے مروی ہے کہ میں حضرت ابن عباس رضی اللہ عنہ کے پاس بیٹھتا اور صحیفہ میں لکھتا یہاں تک کہ وہ بھر جاتا پھر میں اپنے جوتے نکالتا اور ان کے بالائی حصوں پر لکھتا۔
(ترجمہ)

روضہ حبیب کی تصویر پر تنویر

ہر بندہ مومن اور عاشق دلسوز کی سب سے بڑی آرزو یہ ہوتی ہے کہ جتنی جلدی ہو سکے وہ اپنی سر کی آنکھوں سے سرور کونین صلی اللہ علیہ وسلم کی جلوہ گاہ ناز گنج غفری کی زیارت کرے۔ مگر یہ ہر آنکھ کا مقدر کہاں؟ اس لئے زیارت کی سرفرازوں سے محروم نگاہیں۔ اس رشک عرش کی شبیہ جمیل اور تصویر پر تنویر کی زیارت سے بے تاب دلوں کی تسکین کا سامان فراہم کرتی ہیں۔ اور خوش بختی سے علماء کی مہرحت کے مطابق

گنبد خضریٰ کے اس نقش جمیل کی زیارت بھی موجب صد افتخار و سعادت اور منبع فیوض و برکات ہے۔ اس لئے کاروان عشق و عقیدت اصل کی طرح اس شبیہ کا رہی ادب و احترام کرتے ہیں۔ امام احمد رضا قدس سرہ نے اس موضوع پر بڑی بصیرت افروز اور عشق پرور گفتگو فرمائی ہے۔ اور مدعا پر اتنے بلند پایہ اور ناقابل شکست دلائل سے استدلال فرمایا۔ کہ عقل علیہ کے ہر رد و انکار کی گنجائش کا سد باب ہو گیا ہے۔ اب اس روشنی میں ذیل کی بحث پڑھیے۔

زیارت کے آداب و فوائد

امام اہلسنت فرماتے ہیں:

روضہ منورہ حضور پر نور سید عالم صلی اللہ علیہ وسلم کی نقل صحیح بلاشبہ عظمت دینیہ سے ہے۔ اس کی تعظیم و تکریم بردہ شرعی ہر مسلمان صحیح الایمان کا مقتضائے ایمان ہے۔ ع

اے گل بہ تو خسر سندم تو بڑے کسے داری
اس کی زیارت بآداب شریعت اور اس وقت درود شریف کی کثرت ہر
مومن کی شہادت قلب اور بہت عقل سے مستحب و مطلوب ہے۔
علامہ تاج فاکہانی فخر میر میں فرماتے ہیں:

”من فوائد ذلك ان من لم يمكنه زيارة الروضة فليبرز
مثالها وليعلمه مشتاقا لانه ناب مناب الاصل كما قد ناب مثال نعله
الشريفة مناب عن يافى المنافع والخواص بشهادة التجربة انه
ولذا جعلوا له من الاكرام والاحترام ما يجعلون للمنه
يعنى روضه مبارك سيد عالم صلي الله عليه وسلم كتحفة

ہے کہ جسے اصل روضہ اقدس کی زیارت نہ ملے وہ اس کی زیارت کرے۔
 اور شوق دل کے ساتھ اسے بوسہ دے۔ کہ نقل اسی اصل کے قائم مقام
 ہے جیسے نعل مبارک کا نقشہ منافع و خواص میں یقیناً خود اس کا قائم مقام
 ہے جس پر صحیح بحر بہ گواہ ہے۔ ولہذا علماء دین نے اس کی نقل کا اعزاز و
 اکرام وہی رکھا جو اصل کا رکھتے ہیں۔

علامہ طاہر فتنی مجمع البہار میں اپنے استاذ حضرت حارف باللہ سیدی علی
 متقی مکی وہ اپنے استاذ امام ابن حجر مکی رحمہ اللہ تعالیٰ سے نقل فرماتے ہیں۔

”من استيقظ عند اخذ الطيب وشمه الى ما كان عليه صلى الله
 عليه وسلم من معبىة للطيب وصلى الله تعالى عليه وسلم لما
 وقر في قلبه من جلالتہ واستعقاة علی کل امتہ ان يعظوا بعین نہایہ
 الاجلال عند روية شیئ من آثارہ او ما يدل علیہا نہوات بہمالہ فیہ
 اکل الثواب العزیز وقد استعجی العلماء لمن رأى شیئاً من آثارہ صلى الله
 عليه وسلم۔ ولا شك ان من استعضر وما ذکرته عند شمه للطیب
 یکون کالرأى بشئ من آثارہ الشریفۃ فی المعنی۔ فلیس بہ الا الاکثار
 من الصلوة والسلام علیہ صلى الله عليه وسلم حیث ینفذ مختصراً۔

ترجمہ:

اور جو خوشبو لیتے اور سونگتے وقت اس سے باخبر ہو کہ
 نبی کریم صلی اللہ علیہ وسلم اس خوشبو کو پسند فرتے اور دل میں
 ان کے اجلال و عظمت کے پیش نظر درود پاک بھیجے۔ اور پوری
 امت پر نبی کا یہ حق ہے کہ آپ کے آثار اور ان پر دلالت کرنے
 والی چیزوں کی زیارت کے وقت ادب و احترام کے سب سے
 بلند تصور میں ڈوب جائے۔ تو وہ اس کی وجہ سے بھرپور ثواب

اور جزا کے مستحق ہوں گے۔ اور جو رسول اللہ صلی اللہ علیہ وسلم کے
 آثار سے کسی چیز کو دیکھے * اور بلا شبہ خوشبو سوگتھے وقت رسول اللہ
 کا تصور کرنے والا معنی آپ کے آثار ہی سے کسی چیز کے دیکھنے
 والے کے حکم میں ہے۔ تو اس وقت درود شریف کی کثرت کو
 علمائے مسنون بتایا۔ (مترجم)

بحث کا حاصل

امام اہلسنت قدس سرہ نے مذکورہ شواہد کی روشنی میں
 اپنے مدعا پر بڑی بصیرت افروز اور فکر انگیز گفتگو فرمائی ہے۔
 دل و دماغ کی مکمل یکسوئی کے ساتھ اس بحث کا حاصل ذیل
 میں ملاحظہ فرمائیے۔

امام اہلسنت فرماتے ہیں۔

اس ارشاد جمیل میں صاف تصریح جلیل ہے کہ تمام امت پر
 رسول اللہ صلی اللہ علیہ وسلم کا حق ہے کہ جب حضور پر نور صلی اللہ
 علیہ وسلم کے آثار شریف سے کوئی چیز دیکھیں یا وہ شئی دیکھیں جو حضور
 کے آثار شریف سے کسی چیز پر دلالت کرتی ہو۔ تو اس وقت کمال
 ادب و تعظیم کے ساتھ حضور پر نور سید عالم صلی اللہ علیہ وسلم کا تصور
 لائیں۔ اور درود و سلام کی کثرت کریں و لہذا جو خوشبو لیتے یا
 سوگتھے وقت یاد کرے کہ مصطفیٰ صلی اللہ علیہ وسلم اسے دوست
 رکھتے تھے۔ وہ بھی گویا معنی آثار شریف کی زیارت کر رہا ہے۔

اسے اس وقت درود پڑھنے کی کثرت مسنون ہونی چاہیے۔

تو نقل روضہ مبارکہ صاف مایدل علیہا (ايمان پر دلالت کرنے والی چیزوں) میں داخل ہے۔ اس کی زیارت کے وقت حضور اقدس صلی اللہ علیہ وسلم کی تعظیم و تکریم اور حضور پر درود تسلیم کیوں مستحب ہوگی۔ ایسی تعظیم کرنے والے کو "معاذ اللہ" کفار و مشرکین کے مثل بتانا سخت ناپاک کلمہ بیباک ہے۔ قائل جاہل پر توبہ فرض ہے بلکہ از سر نو کلمہ اسلام کی تجدید کر کے اپنی عورت سے نکاح دوبارہ کرے کہ اس نے بلا وجہ مسلمانوں کو مثل کفارت بتایا۔

رسول اللہ صلی اللہ علیہ وسلم فرماتے ہیں:

من دعا رجلا بالكفر او قال عدوا لله وليس كذلك الاحبار عليه

رواہ الشیخان عن ابی ذر رضی اللہ تعالیٰ عنہ۔

ترجمہ:

جس نے کسی شخص کو کلمہ کفر کے ساتھ پکارا یا اللہ کا دشمن کہا حالانکہ وہ ایسا نہیں ہے تو اسی کی جانب لوٹے گا۔ (مترجم)

امام حسینؑ کے روضہ کی نقل صحیح اور تعزیر

مجدد اعظم امام محمد رضا قدس سرہ نے جس ہمہ گیر بیان پر سماج میں پھیل ہوئی بدعتوں کا قلع قمع فرما کے احوال و سنت کا فریضہ انجام دیا ہے صدیوں سے اس کی مثال نہیں ملتی، انھیں میں سے ایک تعزیر داری کی غیر شرعی رسم بھی ہے جو بہت سی بدعات و خرافات کو دامن میں سمیٹ کر پورے ملک کے مسلم سماج میں پھیل ہوئی ہے۔ آپ نے آثار مقدسہ کے ذیل میں تعزیر داری

کے شرعی حکم اور اس کی بدعات و خرافات کی جس کمال فن کے ساتھ
منظر کشی کی ہے اس سے پورے ملک کے عشرہ محرم کی تصویر
اکبر کو سامنے آجاتی ہے اور کہیں کہیں تو ان غیر شرعی رسوم کے رد
میں قلم کا تورا تننا غضب ناک ہو گیا ہیکہ پڑھنے والے کے بھی رو نگیں
کھڑے ہو جاتے ہیں۔ مگر دوسری طرف امام حسین رضی اللہ تعالیٰ
عنه کے روضہ انور کی نقل صحیح کے جواز و استحسان پر جس فلک بیا
عشق و حقیقت کی گہر باری کی ہے اس کے دلکش پیرایہ بیان کی
شگفتگی سے دل و دماغ کی رگوں میں ایمان کی تازگی دوڑنے
لگتی ہے۔ آئیے اگر ذہن عمادہ مطالعہ اور دیدہ تحریر کے پرشوق
جذبات سے لبریز ہو چکا ہو تو ذیل میں بلاتا خیر امام احمد رضا
کے مصلیٰ از قلم کا تجزیہ پڑھئے۔

امام اہلسنت رقم طراز ہیں :

اگر روضہ مبارکہ حضرت شہزادہ گلگوں قبا، حسین شہید ظلم و جفا صلی اللہ تعالیٰ
وسلام علیہ جده الکریم وعلیہ کی صحیح نقل بنا کر محض بہ نیت تبرک بے آمیزش منکرات
شرعیہ مکان میں رکھتے تو شرعاً کوئی حرج نہ ہوتا۔

مگر حاشا — تعزیر ہرگز اس کی نقل نہیں، نقل ہونا درد کننا۔ بنانے والوں
کو نقل کا قصد بھی نہیں۔ ہر جگہ نئی تراش نئی گرٹھت جسے اصل سے نہ کچھ علاقہ نہ نسبت
پھر کسی میں پریاں، کسی میں براق، کسی میں اور بے ہودہ طمطراق۔ پھر کوچہ بکوچہ و دشت
بدشت اشاعت غم کے آئینے کا گشت۔ اور اس کے گرد سینہ زنی، ماتم برازی کی شور
انگنی۔ حرام مرثیوں سے زور کنی عقل و نقل سے کٹی چھنی۔

کوئی ان کچیوں کو جھک جھک کر سلام کر رہا ہے۔ کوئی مشغول طواف، کوئی
سجدے میں گرا ہے۔ کوئی اس مایہ بدعات کو معاذ اللہ جلوہ گاہ حضرت امام عالی مقام

سمجھ کر اس ابرک پنی سے مرادیں مانگتا ہے۔ منتیں مانتا ہے۔ عرضیاں باندھتا ہے۔ جنت روا جانتا ہے۔ پھر باقی تماشے باجے، تماشے مردوں عورتوں کاراتوں کو میل اور طرح طرح کے بیہودہ کھیل ان سب پر طرہ ہیں۔

غرض عشرہ محرم کسرام کی اگلی شریعتوں سے اس شریعت پاک تک نہایت بابرکت و محل عبادت کٹھرا ہوا تھا۔ ان بے ہودہ رسموں نے جاہلانہ اور فاسقانہ میلوں کا زمانہ کر دیا۔ پھر وبال ابتداء کا وہ جوش ہوا کہ خیرات کو بطور خیرات نہ رکھا، ریاء و تفاخر علانیہ ہوتا ہے۔ پھر وہ بھی یہ نہیں کہ سیدھی طرح محتاجوں کو دیدیں۔ بلکہ چھتوں پر بیٹھ کر پھیکیں گے۔ روٹیاں زمین پر گر رہی ہیں اور رزق الہی کی بے ادبی ہوتی ہے۔ پیسے ریتے میں گر کر غائب ہوتے ہیں۔ مال کی افصاحت ہوتی ہے۔ مگر نام تو ہو گیا کہ فلاں صاحب سنگر لٹا رہے ہیں۔

اب بہار عشرہ کے پھول کھلے، تاشے، باجے بجتے چلے، رنگ رنگ کے کھیلوں کی دھوم، بازاری عورتوں کا ہر طرف ہجوم، شہوانی میلوں کی پوری رسوم۔ جشن فاسقانہ یہ کچھ اور اس کے ساتھ خیال وہ کچھ کہ گویا یہ سانحہ ڈھانچ بیہنا حضرات شہدائے کسرام علیہم الرضوان کے پاک جنازے ہیں۔

ع اے مومنوا کھاؤ جنازہ حسین کا

گاتے ہوئے مصنوعی کربلا پہونچے۔ وہاں کچھ نوح اتار باقی توڑنا کر دفن کر دیئے یہ ہر سال افصحیت مال کے جرم و وبال جدا گانہ رہے۔

اللہ تعالیٰ صدقہ حضرات شہدائے کرام کربلا علیہم الرضوان والثناء کا مسلمانوں کو نیک توفیق بخشے اور بدعات سے توبہ دے۔ آمین آمین۔

تعزیر داری کہ اس طریقہ نامرضیہ کا نام ہے قطعاً بدعت و ناجائز و حرام ہے۔ ان خرافات کے شیوع نے۔ اس اصل مشروع کو بھی اب مجذور و محظور کر دیا۔ کراسمیں اہل بدعت سے مشابہت اور تعزیر داری کی تہمت کا خدشہ اور آئندہ اپنی اولاد یا اہل اعتقاد کے لئے ابتلائے بدعات کا اندیشہ ہے۔ دمایودی الی منغلوط و منغلوط۔

حدیث میں ہے:

اتقوا مواضع التہم۔

ترجمہ:

تہمت کی جگہوں سے پرہیز کرو۔ مترجم۔

اور وارد ہوا:

من كان يؤمن بالله واليوم الآخر فلا يضمن مواقف التهم۔

ترجمہ:

اور جو اللہ اور قیامت پر ایمان رکھتا ہے اسے چاہیے کہ
تہمت کی جگہوں پر نہ جائے۔ مترجم۔

بہذا دربارہ کر بلائے معلیٰ اب صرف کاغذ پر صحیح نقشہ لکھا ہوا محض بقصد
برک بے آمیزش منہیات پاس رکھنے کی اجازت ہو سکتی ہے۔

(۴)

آثار مقدسہ کی سناد و تاریخ

عام طور پر یہ دیکھا جاتا ہے کہ کچھ بے ادب اور فتنہ پرور لوگ آثار
بزرگاں پر تاریخ و سناد کا مطالبہ کرتے ہیں اور بصورت دیگر ان
آثار و تبرکات اور مزدوروں کے خلاف انتہائی رکبک جملے کستے
ہیں اور توہین آمیز الفاظ استعمال کرتے ہیں۔ حالانکہ بلا تحقیق
الزام تراشی ان کے گلے کا پھندا بھی بن سکتی ہے اس لئے ہر چیز
پر سناد و تاریخ کا موجود ہونا کوئی ضروری نہیں۔ کتنے ہی حقائق
ہیں جو امتداد زمانہ کی مہوں میں دب گئے، آج دنیا جن کے نام و
نشان سے بھی واقف نہیں۔ اس لئے علمائے اسلام نے تعظیم
آثار کے لئے ارباب آثار سے نسبت کی شہرت ہی کو کافی سمجھا۔
ذیل میں اعلیٰ حضرت رضی اللہ عنہ نے یہی بحث بڑے پرتاثر اور
مدلل انداز میں سپرد قلم فرمائی ہے۔

امام اہلسنت رقم طراز ہیں :

نبی صلی اللہ علیہ وسلم کے آثار و تبرکات شریفہ کی تعظیم مسلمان کا فرض عظیم ہے۔ تاہم سکینہ جس کا ذکر قرآن مجید میں ہے۔ جس کی برکت سے بنی اسرائیل ہمیشہ کافروں پر فتح پاتے۔ اس میں کیا تھا۔ بَقِیَّتُهُ مِمَّا تَرَكُوا آلُ مُوسَىٰ وَهَارُونَ۔ موسیٰ اور ہارون علیہما الصلوٰۃ والسلام کے چھوڑے ہوئے تبرکات سے کچھ بقیہ تھا۔ موسیٰ علیہ السلام کا عصا اور ان کی نعلین مبارک اور ہارون علیہ الصلوٰۃ والسلام کا عصا وغیرہ۔

وہی ذاتِ اتر سے ثابت کہ جس چیز کو کسی طرح حضور اقدس صلی اللہ علیہ وسلم سے کوئی علاقہ بدن اقدس سے چھونے کا ہوتا۔ صحابہ تابعین اور ائمہ دین ہمیشہ اس کی تعظیم و حرمت اور اس سے طلب برکت فرماتے آئے۔ اور دین حق کے معظم اماموں نے تصریح فرمائی کہ اس کے لئے کسی سند کی بھی حاجت نہیں۔ بلکہ جو چیز حضور اقدس صلی اللہ تعالیٰ علیہ وسلم کے نام پاک سے مشہور ہو اس کی تعظیم شعاۃ دین سے ہے۔ شفا شریف، مواہب لدینہ اور مدارج شریف وغیرہ میں ہے:

من اعظامہ صلی اللہ علیہ وسلم اعظام جمیع
اسبابہ ومالمسہ او عرفت بصلی اللہ تعالیٰ علیہ
وسلم۔

یعنی رسول اللہ صلی اللہ علیہ وسلم کی تعظیم میں سے جہاں تمام
اشیاء کی تعظیم جن کو نبی صلی اللہ علیہ وسلم سے کچھ علاقہ ہو اور
جسے نبی صلی اللہ علیہ وسلم نے چھوا ہو یا جو حضور کے نام پاک سے
مشہور ہو۔

یہاں تک کہ برابر ائمہ دین اور علمائے معتمدین نعل اقدس کی شبیہ و مثال کی
تعظیم فرماتے رہے اور اس سے صدا عجیب بدو میں پائیں، اور اس کے باب میں مستقل
کتابیں تصنیف فرمائیں۔

جب نقشے کی یہ برکت و عظمت ہے تو خود نعل اقدس کی عظمت و برکت خیال
کیجئے پھر روئے اقدس، جہہ مقدسہ اور عمامہ مکرمہ پر نظر کیجئے۔ پھر ان تمام آثار و تبرکات

شریفہ سے ہزاروں درجے عظیم، اعلیٰ، اکرم اور اولیٰ حضور اقدس صلی اللہ علیہ وسلم کے ناخن پاک کا تراشہ ہے کہ یہ سب ملبوسات تھے، اور وہ جز، بدن والا ہے۔ اور اس سے اجل عظم، ارفع اور اکرم حضور پر نور صلی اللہ تعالیٰ علیہ وسلم کی ریش مبارک کا موئے مطہر ہے مسلمان کا ایمان گواہ ہے کہ ہفت آسمان و زمین ہرگز ایک موئے مبارک کی عظمت کو نہیں پہنچتے۔

تعظیم آثارِ کیلئے یقین و سند درکار نہیں

ابھی تصریحات ائمہ سے معلوم ہو گیا کہ تعظیم کے لئے یقین درکار ہے نہ کوئی خاص سند بلکہ صرف نام پاک سے اس شئی کا اشتہار کافی ہے۔ ایسی جگہ بے ادراک سند سے باز نہ رہے گا مگر بیمار دل، پرآزار دل جس میں نہ عظمت شان محمد رسول اللہ صلی اللہ تعالیٰ علیہ وسلم پر وجہ کافی نہ ایمان کامل۔

اللہ عزوجل فرماتا ہے:

وَأَنْ يَكُ كَاذِبًا فَعَلَيْهِ كَذِبُهُ وَإِنْ يَكُ صَادِقًا يُصِيبْكُمْ بَعْضُ الَّذِي يَعِدُكُمْ.

ترجمہ:

اگر وہ جھوٹا ہے تو اس کے جھوٹ کا وبال اس پر اور اگر سچا ہے تو تمہیں پہنچ جائیں گے بعض وہ عذاب جن کا وہ تمہیں وعدہ دیتا ہے اور خصوصاً جہاں سند بھی موجود ہے پھر تو تعظیم، اعزاز اور تکریم سے بعض نہیں رہ سکتا۔ مگر کوئی کھلا کافر یا چھپا، منافق و العیاذ باللہ تعالیٰ۔

حاملانِ آثار پر الزام تراشیوں کا وبال

یہ کہنا کہ آج کل اکثر لوگ مصنوعی تبرکات لئے پھرتے ہیں اگر یو نہیں مجمل بلا تعین شخص ہو۔ یعنی کسی شخص معین پر اس کی وجہ سے الزام یا بدگمانی مقصود نہ ہو تو اس میں کچھ گناہ

نہیں۔ اور بلا ثبوت شرعی کسی خاص شخص کی نسبت حکم لگا دینا کہ یہ انہیں میں سے ہے۔ جو مصنوعی تبرکات لئے پھرتے ہیں ضرور ناجائز، گناہ اور حرام ہے۔ کہ اس کا منشاء صرف بدگمانی۔ اور بدگمانی سے بڑھ کر کوئی چھوٹی بات نہیں۔

رسول اللہ صلی اللہ علیہ وسلم فرماتے ہیں:

ایاکم والظن فان الظن اکذب الحدیث۔

ترجمہ: بدگمانی سے بچو کہ بدگمانی سب سے بڑھ کر چھوٹی بات ہے۔

ائمہ دین فرماتے ہیں:

انما ینشا الظن الخبیث من القلب الخبیث۔

ترجمہ: خبیث گمان خبیث دل سے ہی پیدا ہوتا ہے۔

(۵)

زیارت آثار کی حُرکت پر تفصیلی بحث

بزرگوں کے آثار و تبرکات بلاشبہ ایک نعمت عظمیٰ ہے یہ نعمت جس بندہ مومن کے پاس ہو اس کی بلندی قسمت کا کیا کہنا بزرگوں کے آثار کی برکتوں سے کتنے خاک نشیں رشک مہرہ داغ نم ہو گئے اور کتنے گمراہ گمان راہ دارین کی سعادتوں سے سرفراز ہو گئے۔ مگر ساتھ ہی اس حکیم شرعی سے بھی آگاہ رہنا چاہیے کہ ان آثار و تبرکات کو کسب معاش اور حصول زر کا ذریعہ ہرگز نہ بنایا جائے ورنہ یہ بڑی محرومی اور شقاوت کا باعث ہوگا اور زیارت کرانے میں نہ کوئی منفعت پیش نظر ہو اور نہ کسی قسم کی بے ادبی ہونے پائے۔ آئیے ان تمام امور سے متعلق امام احمد قدس سرہ کے قلم سے تفصیلی بحث پڑھیں۔

تبرکات شریفہ جس کے پاس ہوں، ان کی زیارت کرانے پر لوگوں سے کچھ مانگنا سخت شنیع ہے۔ جو تندرست ہو اعضا صحیح رکھتا ہو، نوکری خواہ مزدوری اگر چہ ڈلیا ڈھونے

کے ذریعہ سے روٹی کما سکتا ہوا سے سوال کرنا حرام ہے۔

رسول اللہ صلی اللہ علیہ وسلم فرماتے ہیں:

لا تحل الصدقة لغنی ولا لذي مرة سوى .

ترجمہ:

غنی یا سکتے والے تندرست کے لئے صدقہ حلال نہیں۔

علماء فرماتے ہیں:

ما جمع السائل بالتكدي فهو الخبيث .

ترجمہ:

سائل جو کچھ مانگ کر جمع کرتا ہے وہ خبیث ہے۔

اس پر ایک تو شاعت یہ ہوئی، دوسری شاعت سخت تر یہ ہے۔ کہ دین کے نام سے دنیا کماتا ہے اور یشترون بآیاتی ثمنًا قلیلًا۔ کے قبل میں داخل ہوتا ہے۔ برکات شریف بھی اللہ عزوجل کی نشانیوں میں سے عمدہ نشانیاں ہیں۔ ان کے ذریعہ سے دنیا کی ذلیل قلیل پونجی حاصل کرے والے دنیا کے بدلے دین بیچنے والا ہے۔ شاعت سخت تر یہ ہے کہ اپنے اس مقصد قاسد کے لئے برکات شریف کو شہر بشارت بدر لئے پھرتے ہیں۔ کس دناکس کے پاس بیجاتے ہیں۔ یہ آثار شریف کی سخت توہین ہے۔

دو واقعات سے ایمان افروز استشہاد

خلیفہ بارون رشید رحمۃ اللہ تعالیٰ علیہ نے عالم دارالہجرتہ سیدنا امام مالک رضی اللہ تعالیٰ عنہ سے درخواست کی تھی کہ ان کے یہاں خلیفہ زادوں کو پڑھایا کریں۔ ارشاد فرمایا۔ میں علم کو ذلیل نہ کروں گا، انھیں پڑھنا منظور ہے تو خود حاضر ہوا کریں۔ عرض کی وہی حاضر ہوں گے مگر اور طلبہ پر ان کو تقدیم دی جائے۔ فرمایا یہ بھی نہ ہوگا سب یکساں رکھے

جائیں گے۔ آخر خلیفہ کو یہی منظور کرنا پڑا۔

یونہی امام شریک مخفی سے خلیفہ وقت نے چاہا تھا کہ ان کے گھر جا کر شاہزادوں کو پڑھا دیا کریں۔ انکار کیا کہا آپ امیر المومنین کا حکم ماننا نہیں چاہتے فرمایا یہ نہیں بلکہ میں علم کو ذلیل نہیں کرنا چاہتا۔

ایک شبہ کا ازالہ

دہایہ کہ بے اس کے مانگے زائرین کچھ اسے دیں اور یہ بے اس میں تفصیل سے شرع مطہر کا قاعدہ کلیہ ہے کہ المعہود عرفاً کا المشروط لفظاً۔ جو لوگ تبرکات شریفہ شہر بشہر لئے پھرتے ہیں۔ ان کی نیت وعادت قطعاً معلوم کہ اس کے عوض تحصیل زر و جمع مال چاہتے ہیں۔ یہ قہدہ نہ ہو تو کیوں دور دور سفر کی مشقت اٹھائیں۔ ریلوے کے کرائے دیں۔ اگر کوئی ان میں زبانی کہے بھی کہ ہماری نیت فقط مسلمانوں کو زیارت سے بہرہ مند کرنا ہے تو ان کا حال ان کے قال کی صریح تکذیب کر رہا ہے۔

ان میں علی العلوم وہ لوگ ہیں جو ضروری ضروری طہارت و صلاۃ سے بھی آگاہ نہیں، اس فرض قطعی کے حاصل کرنے کو کبھی دس پانچ کوں یا شہر ہی کے کسی عالم کے پاس گھر سے آدھ میل جانا پسند نہ کیا۔ مسلمانوں کو زیارت کرانے کے لئے ہزاروں کوں سفر کرتے ہیں۔ پھر جہاں زیارتیں ہوں اور لوگ کچھ نہ دیں وہاں ان صاحبوں کے غصے دیکھئے۔

پہلا حکم یہ لگایا جاتا ہے کہ تم لوگوں کو حضور اقدس صلی اللہ علیہ وسلم سے کچھ محبت نہیں، گویا ان کے نزدیک محبت نبی صلی اللہ علیہ وسلم اور ایمان اسی میں منحصر ہے کہ حرام طہر پر کچھ ان کی تذکر دیا جائے۔ پھر جہاں کہیں ملے بھی مگر ان کے خیال سے کھوڑا ہو، ان کی سخت شکایتیں اور مذمتیں ان سے سن لیجئے۔ اگرچہ وہ دینے والے علماء اور صلحاء ہوں، اور مال حلال سے دیا ہو۔ اور جہاں پیٹ بھر کے مل گیا وہاں کی لمبی چوڑی تعریفیں لے لیجئے اگرچہ وہ دینے والے فساق و فجار بلکہ بد مذہب ہوں اور مال حرام سے

دیا ہو۔

تو قطعاً معلوم ہے کہ وہ زیارت مہینیں کراتے مگر لینے کے لئے، اور زیارت کرنے والے بھی جانتے ہیں کہ ضرور کچھ دینا پڑے گا۔ تو اب یہ صرف سوال ہی نہ ہوا بلکہ بحسب عرف زیارت شریف پر اجارہ ہو گیا اور بچند وجہ حرام۔

اجرت کے اسباب حرمت

اولاً: زیارت آثار شریف کوئی ایسی چیز نہیں جو زیر اجارہ داخل ہو سکے۔
 كما صرح به في رد المختار وغيره ان ما يؤخذ من النصارى
 على زيارة بيت المقدس حرام وهذا اذا كان حراماً اخذاً من كفار
 دور الحرب كالروس وغيرهم فكيف من المسلمين ان هو الا ضلال
 مبين۔

ترجمہ:

وہ جو بیت المقدس کی زیارت پر نصاریٰ سے لیا جائے
 حرام ہے اور یہ حرمت دار الحرب (روس وغیرہ) کے کفار سے لینے
 کی صورت میں ہے۔ تو مسلمانوں سے لینا کیسا ہو گا یہ تو کھل کر اسی
 ہے۔ مترجم۔

ثانیاً: اجرت مقرر نہیں ہوتی کیا دیا جائیگا اور جو اجارے شرعاً جائز ہیں۔
 ان میں بھی اجرت مجہول رکھی جانا اسے حرام کر دیتا ہے۔ نہ کہ جو سب سے حرام ہے کہ حرام
 در حرام ہوا۔ اور یہ حکم جس طرح گشتی مساجدوں کو شامل ہے مقامی حضرات بھی اس سے
 محفوظ نہیں جب کہ اس نیت سے زیارت کراتے ہوں اور ان کا یہ طریقہ معلوم
 معروف ہو۔

زیارت آثار کے اسلامی آداب

اگر کسی بندہ خدا کے پاس کچھ آثار شریفہ ہوں اور وہ انھیں بالتعظیم اپنے مکان میں رکھے۔ اور جو مسلمان اس کی درخواست کرے محض لوجہ اللہ سے زیارت کرا دیا کرے، کبھی کسی معاوضہ، نذرانہ کی تمنا نہ رکھے۔ پھر اگر وہ آسودہ حال نہیں اور مسلمان بطور خود قلیل یا کثیر بنظر اعانت اسے کچھ دے، تو اس کے لینے میں اس کو کچھ حرج نہیں۔ باقی گشتی صاحبوں کو عموماً اور مقامی صاحبوں میں خاص ان کو جو اس امر پر اخذ و تذکر کے ساتھ معروف و مشہور ہیں۔ شرعاً جواز کی کوئی صورت نہیں ہو سکتی۔

مگر ایک یہ کہ خدائے تعالیٰ ان کو توفیق دے نیت اپنی درست کریں۔ اور اس شرط عرفی کے رد کے لئے ہر احوال اعلان کے ساتھ ہر جلسے میں کہہ دیا کریں کہ مسلمانوں! یہ آثار شریفہ تمہارے نبی صلی اللہ علیہ وسلم یا فلاں ولی معزز و مکرم کے ہیں۔ کہ محض خالصاً لوجہ اللہ تمہیں ان کی زیارت کرائی جاتی ہے۔ ہرگز ہرگز کوئی بدلایا معاوضہ مطلوب نہیں اس کے بعد مسلمان کچھ نذر کریں تو اسے قبول کرنے میں کچھ حرج نہ ہوگا۔

فتاویٰ قاضی خاں وغیرہ بایں ہے۔

ان الصریح یفوق الدلالة۔

صریح کو دلالت پر فوقیت حاصل ہے (مترجم)

اور اس کی صحت نیت پر دلیل یہ ہوگی کہ کم پر ناراض نہ ہو بلکہ اگر جلسے گزر جائیں۔ فوج زیارتیں کر کے یونہی چلے جائیں اور کوئی پیسہ نہ دے جب بھی اصلاً دل تنگ نہ ہو، اور اسی خوشی و شادمانی کے ساتھ مسلمانوں کو زیارت کرایا کرے اس صورت میں یہ لینا دینا دونوں جائز و حلال ہوں گے۔ اور دائرین و مز و رد دونوں اعانت مسلمین کا ثواب پائیں گے۔ اس نے سعادت و برکت دے کر ان کی مدد کی۔ انھوں نے دنیا کی متاع قلیل سے فائدہ پہنچایا۔

رسول اللہ صلی اللہ علیہ وسلم فرماتے ہیں:

”من استطاع منکم ان ینفع اخاه فلینفعه“
(رواہ مسلم فی صحیحہ عن جابر بن عبد اللہ رضی اللہ عنہما)

ترجمہ:

تم میں جس سے ہو سکے وہ اپنے مسلمان بھائی کو نفع پہنچائے (مترجم)

اور فرماتے ہیں صلی اللہ تعالیٰ علیہ وسلم:

”اللہ فی عون العبد ما دام العبد فی عون اخیه۔“ (رواہ ابیخانی)

ترجمہ: اللہ اپنے بندے کی مدد میں ہے جب تک بندہ اپنے بھائی کی مدد میں ہے۔
علی الخصوص جب یہ تبرکات والے حضرات سادات کرام ہوں تو اب ان کی
خدمت اعلیٰ درجہ کی برکت و سعادت ہے۔

رسول اللہ صلی اللہ علیہ وسلم فرماتے ہیں:

جو شخص اولاد عبد المطلب میں سے کسی کے ساتھ اچھا سلوک کرے اور اس کا
صلہ دنیا میں نہ پائے میں بنفس نفیس روز قیامت اس کا صلہ عطا فرماؤں گا۔

زائرین کی ذمہ داریاں

اگر زیارت کرانے والے کو اس کی توفیق دہو تو زیارت کرنے والے کو چاہیے کہ خود ان
سے صاف مراد کہہ دے کہ تیرا کچھ نہیں دی جائیگی۔ خالصاً لوجہ اللہ اگر آپ زیارت کراتے ہیں
کرائیے۔ اس پر اگر وہ صاحب دمانیں ہرگز زیارت نہ کرے۔ کہ زیارت ایک مستحب ہے۔
اللہ یلین دین حرام۔ کسی مستحب شئی کے حاصل کرنے کے واسطے حرام کو اختیار نہیں کر سکتے۔
اشباہ و نظائر میں ہے۔

ما حرم اخذہ حرم اعطاؤہ۔

ترجمہ: جس کا لینا حرام اس کا دینا حرام۔ (مترجم)

درمختار میں ہے۔

الْأَخْذُ وَالْمَعْطَى الثَّمَانُ.

ترجمہ:

لینے اور دینے والے دونوں گنہگار ہیں۔ (مترجم)

اسی درمختار میں تصریح ہے:

جو تندرست ہو اور کسب پر قادر ہو اسے دنیا حرام ہے کہ دینے والے اس سوال حرام پر اس کی اعانت کرتے ہیں۔ اگر زندیں خواہی خواہی عاجز ہو اور کسب کرے۔ اور اگر اس کی عرض زیارت کرانے والے صاحب نے قبول کر لی تو اب سوال اجر کا درمیان سے اٹھ گیا ہے تکلف زیارت کرے دونوں کے لئے اجر ہے۔ اس کے بعد حسب استطاعت ان کی تذکرہ کر دے۔ یہ لینا دینا دونوں کے لئے حلال اور دونوں کے لئے اجر ہے۔ بحمد اللہ تعالیٰ فقیر کا یہی معمول ہے اور توفیق فی اللہ تعالیٰ سے مسئول ہے۔

وَاللَّهُ تَعَالَى أَعْلَمُ

حلالہ کی تصانیف

فقیر علامہ

احکام حج - نماز جنفی

احکام روزہ - نماز مترجم

احکام زکوٰۃ - احکام نماز

اذکار قرآنی • گلزار صوفیاء • اللہ سے دوستی • روحانی عملیات

اللہ کا فقیر • اسم اعظم • اللہ میٹھی توبہ • اولیائے پاکستان

روحانی فرائض - احکام طہارت • پیارے رسول پیاری عیسیٰ • تذکرہ علی احمد صابر کلیری

اداسنت • اقوال تصوف • پیغمبر مصطفیٰ • روحانی اعتکاف

ہمارا اخلاق • اخلاق حسنہ • سنی بہشتی زیور • برکات درود

منازل لائے • خزانہ اخلاق • سنی فضائل اعمال • فقری مجموعہ طائف

فقری وعظ • تکریم القلوب • خزانہ درود شریف • نماز کی کتاب

شبیب شریک در • اردو بازار - لاہور

حلالہ کی تصانیف

فقیر علامہ

احکام حج - نماز جنفی

احکام روزہ - نماز مترجم

احکام زکوٰۃ - احکام نماز

اذکار قرآنی • گلزار صوفیاء • اللہ سے دوستی • روحانی عملیات

اللہ کا فقیر • اسم اعظم • اللہ میٹھی توبہ • اولیائے پاکستان

روحانی فرائض - احکام طہارت • پیارے رسول پیاری عیسیٰ • تذکرہ علی احمد صابر کلیری

اداسنت • اقوال تصوف • پیغمبر مصطفیٰ • روحانی اعتکاف

ہمارا اخلاق • اخلاق حسنہ • سنی بہشتی زیور • برکات درود

منازل لائے • خزانہ اخلاق • سنی فضائل اعمال • فقری مجموعہ طائف

فقری وعظ • تکریمہ القلوب • خزانہ درود شریف • نماز کی کتاب

شبیبی • سردار در • اردو بازار - لاہور